


Aħbar Tajba

Is 55, 6-9

S 144 (145), 2-3.8-9.17-18

Fil 1, 20ċ-24.27a

Mt 20, 1-16a



**“Ħabib, minn xejn ma nqastek jien; mhux b’dinar ftehimt miegħi?
Ħu li jmissek u itlaq. Lil dan tal-aħħar irrid nagħtih daqskemm tajt lilek.”**

“Iss, mhux sew!” Naħseb mhux l-ewwel darba li għidt din il-frazi jew inkella jekk ma għidthiex b’mod li tinstema, forsi ħsibtha. Forsi l-mamà ħalliet lil xi hadd minn ħutek joħroġ ma’ sħabu u meta staqsejtha int qaltlek li ma tistax għax għadek żgħir. Jew inkella ma qbiltux x’sse taraw fuq it-TV. Insomma, il-lista ta’ affarijiet li għalina ma jidhrux *fair* hija twila!

Fl-Evanġelju tal-lum se niltaqgħu ma’ sitwazzjoni simili ħafna. Kien hemm raġel sinjur li ħareġ ifttex ħaddiema għall-għalqa tiegħu. L-ewwel ħareġ filgħodu kmieni, u mal-ħaddiema ftiehem li jħallashom dinar ta’ ġurnata xogħol. Issa dinar kien ħlas tajjeb ħafna għal dak iż-żmien. Imma wara ftit ra li kienu għadhom lura fix-xogħol u reġa’ mar ifttex aktar ħaddiema. Għadda ftit tal-ħin ieħor u għamel l-istess.

Kull darba beda joħroġ u jsib ħaddiema godda biex jaħdmu fl-għalqa kbira tiegħu. Imma xħin wasal biex iħallashom beda bl-aħħar ħaddiema li sab u tahom dinar. U grupp wara l-ieħor ġew ħdejn is-sinjur u kollha ħadu l-ħlas miftiehem ta’ dinar. Imma wħud minn dawk li ħadmu l-ġurnata kollha, gergru għax ippretendew li jithallsu aktar minn dawk li ġew l-aħħar. Fl-aħħar, wiehed minnhom ma felaħx iżomm iktar u mar fuq is-sid igerger, imma s-sid dar fuqu u qallu: “Ħabib, minn xejn ma nqastek jien; mhux b’dinar ftehimt miegħi? Ħu li jmissek u itlaq. Lil dan tal-aħħar irrid nagħtih daqskemm tajt lilek. Ma nistax, nagħmel li rrid bi ħwejġi jien? Jew qiegħed tgħir għax jien qalbi tajba?” Forsi x’uħud minnkom jaqblu ftit mal-ħaddiema, għax tgħidu li ħadmu iktar. Imma Ġesù mhux jitkellem fuq paga ta’ ġurnata xogħol tafux.

Ġesù qiegħed jitkellem fuq il-qalb tajba tas-Sinjur Alla li lest jagħti l-ħajja ta’ dejjem lil kull min jimxi warajh, kemm lil dawk li qattgħu ħajjithom kollha jimxu warajh, kif ukoll lil dawk li wara li f’ħajjithom ikunu żbaljaw, jikkonvertu.

Tiftakru l-istorja tal-ħalliel imsallab ħdejn Ġesù? Kien qatta’ ħafna minn ħajtu jgħix ħazin, imma xħin iltaqa’ ma’ Ġesù gietu x-xewqa li jkun jixbhu ftit. Talbu jaħfirlu u mhux hekk biss... beda jaqbez għal Ġesù mal-ħalliel l-ieħor li kien imsallab magħhom. U Ġesù qallu: “Illejlja stess tkun il-Ġenna miegħi.” Fl-aħħar mill-aħħar kollha niżbaljaw, imma ma naqtgħux qalbna għax jekk nistinkaw biex inkunu aħjar, Ġesù jaħfrilna. Għalhekk ejjew nibqgħu nimxu wara Ġesù u meta niżbaljaw induru lejh u nitolbuh jaħfrilna fis-Sagrament tal-Qrar.

Sib il-Kelma

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapas u dur dawn l-ittri biex issib il-kliem mistur. PARABBOLA, SALTNA, SMEWWIET, SID, ĦAREĠ, FILGHODU, GĦALQA, ĦADDIEMA, DINAR, TIELET, SITT, DISGĦA, ĦDAX, JGEMGMU, TĦHIR, QALBI, TAJBA.

N	T	A	J	B	A	P	Ħ	A	F
D	I	N	A	R	Ħ	A	R	E	Ġ
I	Ħ	U	F	L	A	R	H	E	M
S	D	S	I	D	D	A	L	U	M
GĦ	A	M	L	H	D	B	N	Ħ	A
A	X	E	GĦ	A	IE	B	S	L	L
W	T	W	O	W	M	O	I	A	GĦ
IE	R	W	D	S	A	L	T	N	A
Ħ	E	IE	U	GĦ	E	A	T	Ż	L
E	L	T	IE	L	E	T	GĦ	A	Q
J	G	E	M	G	M	U	I	T	A
P	IE	T	R	U	Ġ	E	R	U	S
N	Ġ	W	A	N	N	I	L	E	A
A	Q	A	L	B	I	S	Ù	M	M



“Habib, minn xejn ma nqastek jien;
mhux b'dinar ftehimt miegħi?

**Hu li jmisssek u itlaq.
Lil dan tal-ahħar irrid nagħtih
daqskemm tajt lilek.”**

L-Att tal-Indiema l-Qasira

Mulejja, Alla tiegħi, inti thobbni hafna, jiddispjaċini talli għedtlek le bi dñubieti. Mil-lum 'il quddiem, bil-ghajnuna mqaddsa tiegħek, ma nergax nagħmel dñubiet iżjed u rrid inħobbok fuq kollox.

L-Att tal-Indiema t-Twila

Mulejja, Alla tiegħi, jisgħobbija b'qalbi kollha minn dñubieti ta' hajti kollha. Jisgħobbija, Mulejja, għall-ġenna li tlift u għall-infern li rbaħt; imma fuq kollox jisgħobbija għax regħextek u offendejtek, kollok tjeiba u ħniena. Inħobbok, Mulejja, inħobbok fuq kollox; mil-lum 'il quddiem, bil-ghajnuna mqaddsa tiegħek, ma nergax nidneb iżjed, la mmur fejn dari nidneb, naħrab ukoll dak kollu li dari waqqagħni fid-dñub.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' hafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



AGHŻEL PRODOTTI LI JIBDLU HAJJET IN-NIES GĦALL-AĦJAR!

 **AGHŻEL IL-KUMMERĊ ĠUST**



SAY IT!
HANUT TAL-KUMMERĊ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgħa u jitqassam fil-parroċċi kollha ta' Malta u Għawdex.

Ċemplilna fuq 2569 9100 jew ibgħatilna email fuq info@sayitmalta.com

